

Azərbaycan Xalq Parlamentinin Hüquq və Dövlət quruculuğu Komitəsi haqqında Əsasnamə

1. Azərbaycan Xalq Parlamentinin Hüquq və Dövlət quruculuğu Komitəsinin təşkili və fəaliyyətinin əsasları
 - 1.1. Azərbaycan Xalq Parlamentinin (bundan sonra AzXP) Nizamnaməsinin 6.4 maddəsinə əsasən AzXP Hüquq və Dövlət quruculuğu Komitəsini təşkil edir.
 - 1.2. AzXP Hüquq və Dövlət quruculuğu Komitəsi qanunvericilik təşəbbüsü qaydasında hüquq və dövlət quruculuğu sahəsində AzXP sessiyasına təqdim edilmiş qanun və qərar layihələrinin ilkin baxılmasını təşkil etmək, onların AzXP-nin müzakirəsinə çıxarılmasını təmin etmək və bu Əsasnamədə nəzərdə tutulmuş başqa vəzifələri həyata keçirmək məqsədi ilə fəaliyyət göstərir.
 - 1.3. AzXP Hüquq və Dövlət quruculuğu Komitəsinin hüquqları, təşkili qaydası, səlahiyyət müddəti, fəaliyyət prinsipləri, tərkibi, iclaslarının aparılması qaydası, onun Sədrinin və İdarə Heyətinin səlahiyyətləri "Azərbaycan Xalq Parlamenti Reqlamenti"nin 24.4 – 24.8 maddələri ilə müəyyən edilir.

2. AzXP Hüquq və Dövlət quruculuğu Komitəsinin funksiyaları
 - 2.1. AzXP Hüquq və Dövlət quruculuğu Komitəsi aşağıdakı funksiyaları həyata keçirir:
 - 2.1.1. AzXP Hüquq və Dövlət quruculuğu Komitəsi üzvlərinin təşəbbüsü ilə qanun və qərar layihələrini hazırlayır, qanunvericilik təşəbbüsü qaydasında təqdim etdikləri qanun və qərar layihələrinin ilkin müzakirəsini təşkil edir və AzXP-də baxılmasına dair rəy verir;
 - 2.1.2. AzXP Hüquq və Dövlət quruculuğu Komitəsi qanunvericilik təşəbbüsü qaydasında Komitəyə təqdim edilən qanun və qərar layihələrinin ilkin müzakirəsini təşkil edir və AzXP-də baxılmasına dair rəy verir;
 - 2.1.3. AzXP-nin qərarı ilə hüquq və dövlət quruculuğu ilə bağlı ictimai müzakirəyə çıxarılmış qanun layihəsinə dair daxil olmuş təklifləri ümumiləşdirir və AzXP-yə təqdim edir;
 - 2.1.4. Azərbaycan Respublikası Konstitusiyası, AzXP Nizamnaməsi və AzXP Reqlamenti ilə AzXP Hüquq və Dövlət

quruculuğu Komitəsi səlahiyyətlərinə daxil olan məsələlərə baxır və bu barədə rəy verir;

2.1.5. AzXP-nin illik planına dair öz təkliflərini verir;

2.1.6. İldə iki dəfə AzXP-nin yaz və payız sessiyalarının əvvəlində öz işi barədə hesabat verir.

3. AzXP Hüquq və Dövlət quruculuğu Komitəsinin fəaliyyət istiqamətləri

3.1. Hüquq siyasəti və dövlət quruculuğu komitəsi ölkədə hüquqi siyasətinin formalaşdırılması və həyata keçirilməsinə dair, habelə dövlət quruculuğuna aid qanun və qərar layihələri hazırlayan aparıcı komitədir.

3.2. Hüquq siyasəti və dövlət quruculuğu Komitəsi aşağıdakı istiqamətlər üzrə fəaliyyət göstərir:

3.2.1. Dövlət quruculuğu, seçki hüququ, vətəndaşlıq, məhkəmə quruluşu, mülki hüquq, mülki-prosessual hüquq, cinayət hüququ, cinayət-prosessual hüquq, cinayət-icra hüququ, inzibati hüquqpozmalar, vəkillik, notariat, prokurorluq, polis ilə bağlı qanun layihələrini hazırlayır və ya təqdim olunmuş qanun layihələrinə dair rəy verir;

3.2.2. AzXP-nin İnsan hüquqları Komitəsi ilə birlikdə insan alverinə qarşı mübarizəyə dair qanun layihələrini hazırlayır və ya təqdim olunmuş qanun layihələrinə dair rəy verir;

3.2.3. AzXP-nin İnsan hüquqları komitəsi ilə birlikdə İnsan alverinə qarşı mübarizə üzrə Milli Koordinatorun Azərbaycan Respublikasında insan alverinə qarşı mübarizəyə dair illik məlumatına baxır və rəy verir;

3.2.4. AzXPnin və ya AzXP sədrinin tapşırığı ilə qanun və qərar layihələrinin Azərbaycan Respublikasının Konstitusiyasına və başqa qanunlarına uyğunluğu haqqında rəy verir;

3.2.5. Azərbaycan Respublikasında vəzifəli şəxslərin qanundankənar fəaliyyəti barəsində rəy verir, habelə Azərbaycan Respublikası məhkəmələrinin fəaliyyətini monitorinq edir və rəy verir.

3.2.6. AzXP Nizamnaməsinə və Reqlamentinə əlavə və dəyişikliklərlə bağlı təşəbbüs olduqda və bu məsələ AzXP-yə çıxarıldıqda Hüquq siyasəti və dövlət quruculuğu komitəsi bu haqda rəy verməlidir.

4. AzXP Hüquq və Dövlət quruculuğu Komitənin işinin təşkili

- 4.1. AzXP Hüquq və Dövlət quruculuğu Komitəsi AzXP-nin növbəti sessiyasının başlanmasına azı bir həftə qalmış növbəti sessiya üçün özünün iş planını təsdiq edir.
 - 4.2. Komitənin sədri və İdarə Heyəti AzXP-nin Rəyasət Heyətinin aparatı ilə birgə Komitənin işini təşkil edir, komitə üzvlərini zəruri sənədlər və materiallarla təmin edir. Komitənin sədri komitənin iş planının yerinə yetirilməsinə nəzarət edir.
5. AzXP Hüquq və Dövlət quruculuğu Komitəsi üzvlərinin hüquqları və vəzifələri
- 5.1. AzXP Nizamnaməsi və Reqlamentində göstərilən hüquq və vəzifələrdən başqa komitə üzvlərinin komitənin bütün iclaslarında həlledici səs hüququ vardır.
 - 5.2. AzXP Hüquq və Dövlət quruculuğu Komitəsi üzvü komitənin müzakirə etdiyi bütün məsələlərə dair fikrini bildirə, təkliflərini və qeydlərini verə bilər. Komitənin qəbul etdiyi qərarı ilə razı olmadıqda komitənin üzvü xüsusi rəylə çıxış edə bilər.
6. AzXP Hüquq və Dövlət quruculuğu Komitənin iclasları
- 6.1. AzXP Hüquq və Dövlət quruculuğu Komitənin iclasları bir qayda olaraq açıq keçirilir. Müstəsna hallarda komitənin qərarı ilə onun qapalı iclasları keçirilə bilər.
 - 6.2. AzXP Hüquq və Dövlət quruculuğu Komitənin açıq iclaslarında dəvət olunmuş şəxslər və media subyektlərinin nümayəndələri iştirak edə bilərlər.
 - 6.3. AzXP Hüquq və Dövlət quruculuğu Komitənin iclasına qanunvericilik təşəbbüsü qaydasında qanun və qərar layihələrini təqdim etmiş ictimaiyyət nümayəndələri, yerli özünüidarə orqanlarının nümayəndələri, siyasi partiyaların, həmkarlar ittifaqları birliklərinin, ictimai birliklərin nümayəndələri, alimlər, ekspertlər, mütəxəssislər və iştirakı zəruri hesab olunan başqa şəxslər dəvət oluna bilər. Bu halda Komitə dəvət olunan şəxsləri müzakirə olunan sənədlərlə təchiz edir.
7. AzXP Hüquq və Dövlət quruculuğu Komitənin qəbul etdiyi aktlar
- 7.1. AzXP Hüquq və Dövlət quruculuğu Komitənin müzakirə etdiyi məsələlərə dair qərarlar və rəylər qəbul edir.

- 7.2. AzXP Hüquq və Dövlət quruculuğu Komitənin özü hazırladığı qanun və qərar layihələrinə dair qərarlar, komitəyə təqdim olunmuş qanun və qərar layihələrinə dair rəylər qəbul edir.
 - 7.3. AzXP Hüquq və Dövlət quruculuğu Komitəsi öz işi barədə hesabatlar hazırlayır.
 - 7.4. AzXP Hüquq və Dövlət quruculuğu Komitənin hesabatı Komitənin qərarı ilə qəbul edilir.
 - 7.5. AzXP Hüquq və Dövlət quruculuğu Komitənin qərarları və rəyləri komitənin tərkibinə daxil olan üzvlərin yarısından çoxu qərar və ya rəyin lehinə səs verdikdə qəbul edilmiş sayılır.
8. AzXP Hüquq və Dövlət quruculuğu Komitənin iclaslarının protokolları və stenoqramları
- 8.1. AzXP Hüquq və Dövlət quruculuğu Komitənin iclası stenoqrama alınır və protokollaşdırılır (komitələrin iclasının protokolu və stenoqramı müvafiq sənədlərin müzakirəsini və onlar barədə qərar qəbul edilməsini təsdiq edən rəsmi sənədlərdir).
 - 8.2. AzXP Hüquq və Dövlət quruculuğu Komitənin iclasının protokolunda aşağıdakılar göstərilir:
 - 8.2.1. İclasın keçirilməsi yeri, vaxtı, protokolun nömrəsi;
 - 8.2.2. İclasda sədrlik və iştirak edən komitə üzvlərinin, habelə dəvət olunmuş şəxslərin adı, soyadı;
 - 8.2.3. İclasın gündəliyi;
 - 8.2.4. İclasda yayılan sənədlər;
 - 8.2.5. Gündəlik üzrə çıxış edənlər;
 - 8.2.6. Gündəlikdə duran məsələlər üzrə səsvermənin nəticələri;
 - 8.2.7. Qəbul olunmuş akt.
 - 8.3. AzXP Hüquq və Dövlət quruculuğu Komitənin üzvünün xüsusi rəyi varsa, həmin xüsusi rəy haqqında məlumat protokolda göstərilir, xüsusi rəy isə stenoqrama əlavə edilir.
 - 8.4. AzXP Hüquq və Dövlət quruculuğu Komitənin protokolunu iclasda sədrlik edən imzalayır.
9. AzXP Hüquq və Dövlət quruculuğu Komitənin fəaliyyətinin işıqlandırılması
- 9.1. AzXP Hüquq və Dövlət quruculuğu Komitənin fəaliyyəti medialarda işıqlandırılır.

- 9.2. AzXP Hüquq və Dövlət quruculuğu Komitənin iclasları haqqında məlumatlar “azxp.org” saytında dərc edilir.
 - 9.3. AzXP Hüquq və Dövlət quruculuğu Komitənin iclasında audio, video yazısı, foto və kino çəkilişi Komitənin razılığı ilə həyata keçirilə bilər.
10. AzXP Hüquq və Dövlət quruculuğu Komitənin fəaliyyətinin təmin edilməsi
 - 10.1. AzXP Hüquq və Dövlət quruculuğu Komitənin hüquqi, təşkilati, analitik, informasiya, kargüzarlıq, maddi-texniki təminatını AzXP Rəyasət Heyətinin Aparatı həyata keçirir.
11. AzXP Hüquq və Dövlət quruculuğu Komitənin ekspertləri
 - 11.1. AzXP Hüquq və Dövlət quruculuğu Komitənin qanun və qərar layihələrinin hazırlanmasında və ya onlara rəy verilməsində mütəxəssislərin cəlb edilməsi məqsədilə, habelə komitəyə daxil olan materialların təhlilinə və ümumiləşdirilməsinə kömək etmək üçün komitə ekspertlərindən istifadə edə bilər. Ekspert komitədə ictimai əsaslarla işləyir.